

يولدشيم ئىككىنچى بىر ئايال بىلەن توي قىلسا،

نارازى بولمىسام ماڭا ئەجر بېرىلەمدۇ؟

[ئۇيغۇرچە]

إذا تزوج زوجي بثانية فهل لي أجر؟

[باللغة الأويغورية]

المفتي: شەيخ مۇھەممەد سالىھ ئەلمۇنەججىد

المفتي: الشیخ محمد صالح المنجد

تەرجىمە قىلغۇچى: سەيپىددىن ئەبۇ ئابدۇلئەزىز

المترجم: سيف الدين أبو عبد العزيز

تەكشۈرۈپ بىكىتكۈچى: ن. تەمكىنى

المراجعة: ن. تمكيني

ريباد شەھرى رەبۋە رايونى دىن تەشۋىقات

ھەمكارلىق مەركىزى

المكتب التعاوني للدعوة وتوعية الجاليات بالربوة

بمدينة الرياض

1430 – 2009

islamhouse.com

يولدىشىم ئىككىنچى بىر ئايال بىلەن توي قىلسا، نارازى

بولمىسام ماڭا ئەجر بېرىلمەمدۇ؟

21421- نومۇرلۇق سوئال

سوئال:

يولدىشى ئىككىنچى ئايال بىلەن توي قىلسا، ئەۋۋەلقى ئايالى بۇنىڭغا سەبىر قىلسا قانداق ئەجر بېرىلىدۇ؟، بۇ ئايالنىڭ رازىلىقى ئۈچۈن ئايرىم ئەجر بولامدۇ ياكى ئېرىگە ئىتائەت قىلىپ، ئاللاھنىڭ ئىبادەتلىرىنى تولۇق ئادا قىلغان ئاياللار ئېرىشىدىغان ئەجرگە ئېرىشەمدۇ؟ ئەگەر ئايرىم ئەجر بولىدىغان ئىش بولسا ئېرىمنىڭ قىلمىشىنى نورمال قوبۇل قىلىشىمغا ياردىمى بولۇپ قالسا ئەجەب ئەمەس. مەن بۇنداق ئىشقا سەبىر قىلغان ئايالنىڭ ئەجرى ئاللاھ يولىدا جىھادقا ئاتلانغان مۆمىننىڭ ئەجرىدىنمۇ كاتتا بولىدۇ، ھەج قىلىش ئاياللارنىڭ جىھادى، يولدىشىنىڭ كۆپ ئاياللىق بولىشىنى قوللىغانلىق جىھادتىنمۇ كاتتا دەپ ئاڭلىغان، بۇ سۆزنىڭ دەلىلى بارمۇ؟

جاۋاب:

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. بىرىنچى: يۇقىرىدا سىز سۆزلىگەن ئىشنى ئۆز ئىچىگە ئالىدىغان ياكى ئايرىم ئەجرى بولىدىغان سەھىھ ھەدىس ئۈستىدە توختالمايمىز. لېكىن تىبرانىي ئىبنى مەسئۇد رەزىيەللاھۇ ئەنھۇدىن رىۋايەت قىلغان ھەدىستە پەيغەمبەر ئەلەيھىسسالام مۇنداق دەيدۇ: «ھەقىقەتەن ئاللاھ تائالا ئاياللارنىڭ تەبىئىيىتىگە كۈنلەشنى پۈتۈۋەتكەن، قايسى بىر ئايال بۇنىڭغا

سەبىر قىلىپ، ئاللاھنىڭ ۋەدىسىگە ئېشىنىپ ۋە ساۋاپ ئۈمىتى قىلسا، ئۇ ئايال ئۈچۈن بىر شەھىدىنىڭ ئەجرى بولىدۇ». بۇ ھەدىسنى شەيخ ئەلبانى زەئىپ دەپ قارايدۇ. (جامئۇسسەغىر 1646)

ئىككىنچى: ئايالنىڭ ئېرىگە ئىتائەت قىلىشتا سەۋىرچان بولۇشى جەننەتكە كىرىشنىڭ سەۋەبلىرىنىڭ بىرى، ئىبنى ھىببان رىۋايەت قىلغان ھەدىستە: «ئايال كىشى بەش ۋاقىت نامازنى ئوقۇسا، رامىزان روزىسىنى تۇتسا، ئىپتىتىنى ساقلىسا ۋە ئېرىگە ئىتائەت قىلسا، ئۇ ئايالغا، جەننەتنىڭ قايسى ئىشىكىدىن كىرىشىنى خالىسىڭىز كېرىڭ دېيىلىدۇ». بۇ ھەدىسنى شەيخ ئەلبانى سەھىھ دەپ بايان قىلغان. (جامئۇسسەغىر 660)

يولدىشىنىڭ ئىككىنچى ئايال بىلەن تۇرمۇشلۇق بولۇشىغا سەبىر قىلغان ئايال ئۈچۈن يۇقىرىدا سۆزلەنگەندىنمۇ كاتتا ئەجرى بولىدىغانلىقى تۆۋەندىكىدەك بىرقانچە تەرەپتىن ئىسپاتلىنىدۇ:

1- يولدىشىنىڭ ئىككىنچى ئايال بىلەن تۇرمۇشلۇق بولۇشى ئەۋۋەللى ئايال ئۈچۈن بىر سىناق، بۇنىڭغا سەبىر قىلسا، ئۇ ئايال ئۈچۈن ئاللاھ تائالا ئېيتقاندەك: «پەقەت سەبىر قىلغۇچىلارغا ئۇلارنىڭ ئەجرى ھېسابسىز بېرىلىدۇ» مۇسبەتكە سەبىر قىلغاننىڭ ئەجرى بولىدۇ.

ھەدىستە: «مۇسۇلمانلارغا ئېغىرچىلىق ياكى كېسەل ياكى غەم-قايغۇ ياكى ئەزىيەت ياكى ھەسرەت ھەتتا تىكەن سانجىلىشتەك ئەزىيەت يېتىپلا قالسا، ئۇنىڭ سەۋەبى بىلەن ئاللاھ ئۇلارنىڭ گۇناھلىرىدىن ئۆچۈرىدۇ» (بۇخارىيە - مۇسلىمدىن).

ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «مۆمىن ئەر - ئاياللار دائىم ئۆزى، بالىلىرى ۋە مال - مۈلكىدە ئىمتىھان قىلىنىپ تاكى ئاللاھقا ئۇچراشقىچە ئۇ كىشىدە خاتالىق قالمايدۇ». تىرمىزىي 2399-ھەدىستە رىۋايەت قىلغان. بۇ ھەدىسنى شەيخ ئەلبانى سەھىھ دەپ بايان قىلغان. (جامئۇسەغىر 5815)

2- يولدىشىنىڭ ئىككىنچى ئايال بىلەن تۇرمۇشلۇق بولۇشىنى قىزغىن قوللاپ ۋە ئىككىنچى ئايالغىمۇ ياخشى مۇئامىلە قىلسا ئۇ ئايال ئۈچۈن ياخشى ئىش قىلغۇچىلارنىڭ ئەجرى بېرىلىدۇ. ئاللاھ تائالا مۇنداق دېگەن: «كىمكى ھەقىقەتەن تەقۋادارلىق قىلىدىكەن، سەبىر قىلىدىكەن ياخشى مۇكاپاتقا ئېرىشىدۇ، چۈنكى ئاللاھ ياخشى ئىش قىلغۇچىلارنىڭ ئەجرىنى بىكار قىلىۋەتمەيدۇ». سۈرە يۈسۈپ 90- ئايەت. يەنە بىر ئايەتتە: «ياخشى ئىش قىلغۇچى پەقەت ياخشى مۇكاپاتقا ئېرىشىدۇ». سۈرە رەھمان 60- ئايەت. يەنە بىر ئايەتتە: «ئاللاھ ھەقىقەتەن ياخشى ئىش قىلغۇچىلار بىلەن بىللىدۇر». سۈرە ئەنكەبۇت 69- ئايەت.

3 - يولدىشىنىڭ ئىككىنچى ئايال بىلەن تۇرمۇشلۇق بولغىنىغا نارازى بولسىمۇ بۇنى يوشۇرسا، يامان سۆزدىن تېلىنى يىغسا ئۇ ئايال ئۈچۈن ئاچچىقنى يۇتىدىغانلارنىڭ ئەجرى بېرىلىدۇ. ئاللاھ تائالا جەننەت ئەھلىنى سۈپەتلەپ مۇنداق دەيدۇ: «ئاچچىقنى يۇتىدىغانلار، يامانلىق قىلغان ياكى بوزەك قىلغان كىشىلەرنى كەچۈرىدىغانلاردۇر، ئاللاھ ھەقىقەتەن ياخشى ئىش قىلغۇچىلارنى دوست تۇتىدۇ». (سۈرە ئال - ئىمران 134- ئايەت).

بۇ ئادەتتىكى ئەھۋالدا يولدىشىغا ئىتائەت قىلغان ئاياللارغا بېرىلىدىغان ئەجرىدىن كاتتىدۇر.

ئەقىللىق ئايال ئاللاھنىڭ قىسمىتىگە رازى بولشى، يولدىشىنىڭ ئىككىنچى ئايال بىلەن تۇرمۇشلۇق بولۇشىنىڭ شەرىئەتتە يوللۇق ئىكەنلىكى، بۇنىڭغا ئىتتىراز بىلدۈرۈشنىڭ توغرا ئەمەسلىكىنى، يولدىشىنىڭ ئىككىنچى ئايال بىلەن تۇرمۇشلۇق بولۇش بىلەن يەنىمۇ ئىپپەتلىك بولۇپ ھارام ئىشلاردىن ساقلىنىشقا توساق بولىدىغانلىقىنى بىلىشى كېرەك.

ئەپسۇسلىنارلىق بىر ئىش، كۆپىنچە ئاياللار يولدىشىنىڭ ئىككىنچى ئايال بىلەن تۇرمۇشلۇق بولۇپ ھالال ئىش قىلىشىغا ئىنتايىن نارازى بولىدۇ، لېكىن ھارام ئىشلارنى قىلغانلىقىنى بىلگەندە ئانچە نارازى بولۇپ كەتمەيدۇ ۋە «ئەركىشكەن نېمىقىلغىلۇق» ئەركىشىدىگەن «ئۆيدە بىرنىڭ تالادا مىڭنىڭ» دەپ ئاسانلا كەچۈرۈۋېتىدۇ. بۇ قىز-خانىملارنىڭ بۇنىڭغا ئوخشاش مەسىلىلەرگە دۇچار بولغاندا ئەقلىنى ئىشقا سالماستىنلا ياكى دىنى ھۆكۈملەرگە مۇراجىئەت قىلماستىنلا ئالدىراقسانلىق بىلەن مەسىلىنى ھەل قىلىشقا ئۇرنىدىغانلىقىنى كۆرۈۋالالايمىز.

ئاياللار تۇرمۇش ئىشلىرىدا پەيغەمبەر ئەلەيھىسسالامنىڭ ئاياللىرىنى ئۈلگە قىلىشى كېرەك، ئەگەر يولدىشى ئىككىنچى ئايال بىلەن تۇرمۇشلۇق بولۇپ قالسا بۇنىڭغا سەبىر قىلىپ، رازى بولۇپ ۋە ياخشى مۇئامىلىدە بولسا ئۇ ئاياللار سەبىر قىلغۇچى ۋە ياخشى ئىش قىلغۇچىلارنىڭ مۇكاپاتىغا ئېرىشىدۇ.

سىڭىلچىقىم! بىلىشىڭىز كېرەككى، پانى ھايات ناھايىتى تىز ئاخىرلىشىدىغان سىناق دۇنياسى، بۇنىڭغا سەبىر قىلىپ ئاللاھقا ئىبادەت قىلىش بىلەن ياشاپ، ئۆزىڭىز ۋە ئېرىڭىز، پەرزەنتلىرىڭىزنى ئىسلامىي

ئەخلاق بىلەن يىتەكلىنىشىڭىزنى ئىمانىي بۇرچ دەپ بىلىشىڭىز
جەننەتكە نائىل بولۇشىڭىزنىڭ ئاساسلىق ئامىللىرىدىن بىرىدۇر.
دائىملىق جەننەتتە مەڭگۈلۈك نېمەتلىنىش بىلەن بەخت تاپقانلارغا
مۇبارەك بولسۇن!.

توغرىسىنى ئاللاھ بىلگۈچىدۇر.